

#### UTTAN ÚR HEIMI

### Morðið á Djindjic upplárað

Serbiska innanríkisráðið kunngjörði sunnudagin, at ein fyrrverandi tænastumaður í loyniligu løgregluni hevur viðgingið, at tað var hann, sum skjeyt Zoran Djindjic, forsætisráðharra tann 12. mars.

Dusan Mihajlovic, innanríkisráðharri, segði, at ákærvaldið hevur savnað nóg mikið av próvtilfari at fara undir eitt rættarmál ímóti drápsmanninum og hin-um, sum skipaðu fyri morðinum. Hann legði tó afturat, at onkur gongur leysur enn, men at teir seinastu verða tiknir skjótt.

Serbisku myndugleikarnir halda, at morðið var liður í einari kvettroynd. Zoran Djindjic var andstøðuleiðari í forsetatíðini hjá Slobodan Milosevic, og avgerðin hjá Djindjic at flýggja dómstólinum í Haag Milosevic, fekk øði í teir tjóðskaparsinnaðu viðhaldsmenninar hjá gamla forsetanum. Serbisku myndugleikarnir hava fyrr bent á, at kona Milosevic, Mira Markovic, var uppi í morðætlanunum. Hon er í Moskva, men enn hava myndugleikarnir ikki biðið russar útflyggja hana.

### Nýggjar búsetingar

Fleiri jodisk húski eru í ferð við at seta seg niður í tí arabiska partinum av Eysturjerusalem.

Ísraelska friðarrørslan Peace Now hevur funnist hvassliga at nýggju búsetingunum, tí vandi er fyri, at tær fara at seta ferða á palestinskar yvirgangsatsóknir ímóti ísraelskum málum, sigur rørslan. Leiðarin í Jeru-salem-deildini hjá Peace Now, Eyal Hareuvene, leggur niðursetufólkinu undir at gera sær dølt av, at heimsins eygu eru vend ímóti krígunum í Irak í hesum døgum, og at búsetingarnar tí ikki verða umrøddar.

Amerikanska stjórnin hevur biðið ísraelsku myndug-leikarnar forða fyri fleiri jodiskum búsetingum í palest-inska økinum. Samstundis hevur amerikanska stjórnin boðað frá, at hon fer saman við ST, ES og Russlandi at leggja eina friðarætlan fyri Miðeystur fram, so skjótt kríggið í Irak er av.

### Hóttir aftur

Norðurkorea fýlist á, at USA hevur biðið ST-trygd-arráðið viðgera norðurkoreanska kjarnorkupolitikkin.

Stjórnin í Pyongyang segði í gjár, at amerikanska uppskotið er eitt stig á vegnum ímóti kríggi. Sam-stundis segði ein talsmaður hjá stjórnini, at allir partar av landsins hermegi fáa boð um at standa fult tilbúnir.

- At trygdarráðið yvirhøvur viðger kjarnorkupolit-ikkin á koreanska nesinum er í sær sjálvum eitt stig til kríggi, segði talsmaðurin hjá norðurkoreansku stjórn-ini.

### 1.000 deyð í ættarstriði

ST-umboð í Demokratiska Lýðveldinum Kongo siga, at meiri enn 1.000 fólk eru deyð í bardögum millum tveir ættarbólkar í landnryðingspartinum av landinum.

Sambært ST var tað seinasta hósdag, at partarnir brustu saman. Bardagarnir vóru í økinum tætt upp at ugandiska markinum. ST hevur biðið Uganda hava eftirlit við økinum, og ein heryvirmaður í ugandiska herinum segði sunnudagin, at hermenn hansara hava funnið fleiri hundrað lík.

Sambært ST vóru tað fólk úr homa-ættarbólkinum, sum brustu saman við fólk úr lendu-ættarbólkinum. Hesir ættarbólkarnir bøgva í Ituri-landspartinum, sum javnan verður plágaður av ófriði.

# Amerikanararnir í Bagdad



Ikki allir irakar berjast ímóti amerikansku og bretsku her-monnumum. Her hava nakrir irakar felt eina standmynd av Saddam Hussein

amerikanskir stríðsvognar eisini í Bagdad. Tá segði amerikanska herleiðslan, at talan var um eitt snarálöp, og at stríðsvognarnir tóku seg aftur stutt eftir. Men hesaferð verða teir verandi vápnini sást í gjár, tí tá vóru amerikanskir hermenn í hørðum bardaga við iraksk-ar hermenn í útjáðaranum

Fyri nøkrum døgum síð-ani segði Karl Bernd Esser, at bumburnar, sum amerik-anarar nýta í krígunum, skala ikki trygdarstöðina hjá Saddam Hussein. Støð-in er eisini so sterk, at hon tolrir sjálvt eina kjarnorku-bumbu, legði hann afturat.

Hernaðarserfrøðingar ivast í, hvat nú fer at henda.

av Bagdad, søgdu vestur-lendskir tíðindamenn, sum eru við amerikansku her-monnumum.

Irakska leiðslan avsann-aði í gjár, at amerikanar-nir eru í høvudsstaðnum. Sagt varð, at teir amerik-ansku hermenninir fara at doyggja við múrarnar í Bagdad.

# Ikki eitt eyga var turt

Guðrun Sólja Jacob-sen av Tvøroyri legði Føroya land lamið friggjakkvöldið, tá hon vann stóru sang-kappingina Stjerne for en aften. Tað var tó ikki óvæntað, at hon fekk flest atkvøð-ur frá hyggjarunum, tí hon stutt sagt berg-tók øll við sínum avbera vakra sangi

**STJØRNAN**

*Stefan í Skorini*

Nýggjasta stjærnskotið innan tónleikaheimin Guðrun Sólja fekk eina væl uppiborna hetjumóttøku, tá hon aftur setti fótin á før-oyska jørð sunnudagin. Sjálv hevði hon ikki droymt um, at hon skuldi vinna kappingina, men tá av-tornaði gjordist hon greiður vinnari, tí hon sang seg beint inn í hjørtuni hjá áhoyrarunum.

Leikpallurin var stør-sligin, tá yrkisleiðin hjá Guðrun sum sangarinna fór av bakkastokki. Eitt stúgv-andi fult Forum miðskeiðis í Keypmannahavn við um-leið 6.000 áskoðarum heppaði Guðrun fram til sigurin.

Nógvir føroyingar vóru í Forum, og teir gjørdu nógv vart við seg í salinum, tí hvørja ferð Guðrun var á skerminum, og tá hon trein fram á pallin, vóru tey før-oysku fløggini á lofti og rópini og skriggini fóru um allar geilar.

Tað minti ikki sort um at vera til fótbóltsdyst hjá føroyska landsliðnum, og tú kundi merkja spenningin í luftini. Áhoyrararnir vóru við til at gera hesa lötuna ógloymandi.

##### Hørð kapping

Sum kappingin leið gjørd-ist greitt, at kappingin fór at vera ógvuliga hørð, tí kapp-ingarneytarnir hjá Guðrun vóru ikki fyri ongum. Undan kappingini var spátt, at Tarek Sidki og Jacob Andersen fóru at geva Guðrun skarpan gang og soleiðis bleiv eisini, tá atkvøðurnar vórðu taldar upp.

Endiliga upprann tann stóra lötan, tá Guðrun skuldi á pallin. Hon tóktist púra rólíg og hevði ongar trupulleikar við tí stóru fjældini, sum var í salinum, og talið av hyggjarum, sum sótu heima í stovnum og fylgdu gongdini, nærkaðist tveimum milliónum.

Yvirritaði var so heppin at vera til staðar, tá hon legði heimin fyri sínar føtur



og tá hon sang vinnara-singin Promise Me hjá Beverly Craven, rann tað kalt niðureftir bakinum.

Røddin hjá gentuni av Tvøroyri fór bókstaviliga ígjøgnum mønu og merg, og ikki eitt eyga var turt í Forum. Tað er sjálvandi lætt at gerast ov sentimen-talur at lýsa hesa lötuna, men hennara rødd var veruliga nakað, sum rørði mangar hjartastreingir hetta kvöldið. Satt at siga er tað torført at finna tey røttu orðini at greiða frá hesi upplivingini. Tað skuldi bara upplivast.

Nú var bráðliga lætt at skilja, hví danska Tipstæn-astan hevði Guðrun sum favoritt at vinna kapp-ingina, og blaðmaðurin fór beint eftir fartelefoniin at greiða atkvøðu fyri før-oyska sangfluglinum.

Tað lá í luftini, tá at-kvøðugreiðslan var liðug, at Guðrun skuldi vinna kappingina, og tað var ikki als ikki óvæntað, at hon varð útnevnd Stjerne for en aften 2003.

"Simpelthen fantastisk" kallaðu teir triggir dóm-ararnir avrikið hjá Guðrun, sum tóktisk heldur tikin á bóli av øllum teimum rós-andi orðunum og teimum villu áskoðarunum, sum lyftu takið av bygninginum.

##### Vinnarin kosin

Flestu føroyingarnir í sal-inum væntaðu, at Guðrun fór at vinna kappingina, og

man hevði eina kenslu av, at hon fór at sigra. Spurning-urin var bara, um hon fór at fáa nóg nógvar atkvøður.

Fyrst skuldu teir triggir dómaramarnir geva sína kappingina, og tað var ikki teimum sjeý luttakarunum. Og teir vóru samdir um, at Guðrun Sólja stóð fyri tí besta avrikinum hetta kvöldið. Men dómaramnir hava í veruleikanum einki at siga fyri úrslitið av kappingini. Alt var latið í hendurnar á hyggjarunum.

Fólk sótu sum á nálum, tá verturin Natasja Crone kunningjörði vinnaran.

Heili 295.000 atkvøður vóru at telja upp. Meðan Guðrun Sólja Jacobsen fekk 31 prosent av atkvøð-unum, fekk Jacob Andersen

24 prosent og Tarek Sidki fekk bert 17 prosent. Tarek var annars mettur at vera størsti kappingarneytin hjá Guðruni undan kappingini.

Tá verturin Natasja Crone kunningjörði, at Tarek var nummar trý, fóru teir føroysku áskoðararnir at reisast úr stólunum og tustu fram móti pallinum. Tey flestu ivaðust tá ikki í, at Guðrun fór at vinna.

Hon tóktist rørd, tá hon tók ímóti virðislønini, og tað var ein heldur fámæltur vinnari, sum fjølmiðlarnir hittu á tíðindafundinum beint eftir kappingina.

Hóast hon júst hevði vunnið ein plátusáttmála

við eitt heimsumfatandi plátufelag og nakrar hundr-að túsund krónur, var Guðrun ikki á nakran hátt uppøst ella frá sær sjálvari eftir kappingina. Hon tóktist rólíg og nýtti ikki so nógv orð at greiða frá sín-um kenslum. Tey donsku tíðindafólkinu høvdu ilt við at fáa hana at tosa.

- Hatta var heilt órtúligt. Tað ber ikki til at greiða frá, hvussu tað kennist at standa á palli frammanfyri 7.000 fólkum, og tann góði stuð-ulin frá áskoðarunum hjálpti væl, segði Guðrun á tíðindafundinum.

Hon segði eisini, at hóast hon var ógvuliga bilsin av at vinna kappingina, so trúði hon alla tíðinda up pá, at tað var møguligt at gerast nummar eitt.

- Tað er ikki ordiliga gingið upp fyri mær enn, at eg havi vunnið. Mitt liv fer at broyast fullkomiliga eftir hesa kappingina, og eg rokni við, at tað verður torført at venja seg við hesar broytingarnar, segði vinnarin, tá vit sluppu at tosa við hana á føroyskum eftir kappingina.

- Eg var ógvuliga spent undan kappingini, men eg gleddi meg eisini sera nógv at framføra fyri so nógvum fólki.

##### Aftur í skúla

Komandi mánaðirnar fer Guðrun at hava nógv um at vera. Hon hevur bara tveir mánaðir eftir í skúlanum, og samstundis skal hon næstan hvørt vikuskifti niður til Danmarkar at syngja.

Guðrun gongur í 3.a á studentaskúlanum í Suður-oy, og hon skal hava hógv-una í summar. Spurning-urin er bara, um hon fær tíð til alt. Hon sigur, at ætlanin er at gera skúlan lidan, tí nú er so lítið eftir, og vónandi fer tað at eydnast henni.

Guðrun skal hava trettan konsertir komandi mánað-irnar. Hetta var ein partur av vinninginum.

Tá Guðrun meldaði seg til kappingina fyri einum sløkum ári síðani millum 2500 onnur, droymdi hon ikki um, at hon møguliga fór at vinna, men tá av-tornaði stóð hon ovast á sigurspallinum.

- Eg meldaði meg til fyri at vita, hvørjum støði eg eri á. Eg elski at syngja, og eg vildi eisini visa, hvat eg dugi.

Nógvar týðandi avgerðir standa fyri framman hjá gentuni at Tvøroyri, og tað verður spennandi at siggja, hvussu hon fer at fóta sær í tónleikaheiminum.

##### Róligur vinnari

Hóast hon júst hevði vunnið ein plátusáttmála